

# સુક્ષ્મ, લઘુ અને મધ્યમ ઉદ્યોગો દેશની કરોડરજુ : કેન્દ્રીય મંત્રી શ્રી મનસુખ માંડવિયા રાજકોટમાં આયોજીત “ઇન્ડિયા ઇન્ડસ્ટ્રીયલ ફેર-4” મંત્રી શ્રીનું સંબોધન

Posted On: 28 APR 2017 6:26PM by PIB Ahmedabad



અમદાવાદ, 28-04-2017



કેન્દ્રીય મંત્રીશ્રી મનસુખ માંડવિયાએ જણાવ્યું હતું કે ભારતીય અર્થતંત્રમાં MSMEનો ખુબ મોટો ફાળો છે. 30 મિલીયન યુનિટ, 90 મિલીયન રોજગારી, ૬૦૦૦ થી વધુ પ્રોડક્ટ દેશના કુલ ઉત્પાદનમાં અંદાજે ૪૫ % જેટલો હિસ્સો અને દેશની કુલ નિકાસમાં ૪૦ % હિસ્સો ધરાવે છે. આમ છતાં આ ક્ષેત્ર અત્યાર સુધી ઉપેક્ષિત રહ્યું હતું. મંત્રી શ્રી લઘુ ઉદ્યોગ ભારતી દ્વારા રાજકોટમાં આયોજીત “ઇન્ડિયા ઇન્ડસ્ટ્રીયલ ફેર-4” ના ઉદ્ઘાટન પ્રસંગે સંબોધન કરી રહ્યા હતા.

પોતાના સંબોધનમાં તેમણે જણાવ્યું હતું કે, પ્રધાનમંત્રી ટાર્ક ફોર્સના વર્ષ ૨૦૧૦ના રીપોર્ટમાં નોંધવામાં આવ્યું છે કે, MSME નું મહત્વપૂર્ણ પ્રદાન હોવા છતાં MSME ઘણી બધી સમસ્યાઓનો સામનો કરી રહ્યું છે. જેમ કે, સમયસર ધિરાણ મળતું નથી, જરૂરીયાત મુજબ મળતું નથી, મૂડી રોકાણનો વ્યાજ ખર્ચ ખુબ ઉંચો છે, Sick industry માટે ખાસ જોગવાઈ નથી. શ્રી નરેન્દ્રભાઈ મોદી દેશના પ્રધાનમંત્રી બન્યા ત્યારથી ગુજરાત અને કેન્દ્ર બંને સરકારો MSMEના વિકાસ માટે ગંભીર છે.

શ્રી માંડવિયાએ ઉમેર્યું હતું કે, MSMEના વિકાસ માટે સુઆયોજિત પગલાં લેવાઈ રહ્યા છે. જેમ કે, કેન્દ્રના ચાલુ વર્ષના બજેટમાં MSME સેક્ટરમાં વપરાતા કુદરતી ગેસ પરની ડયુટી ઘટાડવામાં આવી છે. MSME સેક્ટરમાં ગુજરાત 12 % હિસ્સો ધરાવે છે. આમ LNG પરની ડયુટીમાં ઘટાડો થતા ગુજરાતના ઉદ્યોગોને ખુબ મોટો આર્થિક ફાયદો થશે. ગુજરાત સરકાર દ્વારા MSME માટે અલગ કમિશ્નર કચેરી સ્થાપવા માટે નેમ જાહેર કરેલી છે. જેથી MSMEના ઉદ્યોગ સાહસિકોને સરળતાથી પોતાનું કામ પાર પાડવામાં મદદ મળશે. શ્રી નરેન્દ્રભાઈ મોદી પ્રધાનમંત્રી બન્યા બાદ “સ્ટાર્ટ અપ ઇન્ડિયા”, “સ્ટેન્ડ અપ ઇન્ડિયા”, “સ્કીલ ઇન્ડિયા”, “મેક ઇન ઇન્ડિયા”, “ઇઝ ઓફ ડુઇંગ બીઝનેસ” જેવા વૈશ્વિક અસરોવાળા પગલાં લેવાયા છે. MSMEને ઝડપી, ઓછા વ્યાજદરે, જરૂરત મુજબનું, બેંકોના ધક્કા ખાધા વગર ધિરાણ મળે, સરકારી પરવાનગીઓ સરળતાથી અને સમયસર મળે, તેનો માલ વેચાય અને MSME વૈશ્વિક હરિફાઈમાં ટકી શકે તેની સતત ચિંતા નરેન્દ્રભાઈ કરે છે અને નિયમિત બેઠકો કરીને MSME અંગે માહિતી મેળવી જરૂરી સૂચનાઓ આપે છે. સરકારી માલસામાનની ખરીદીમાં MSME અને મેક ઇન ઇન્ડિયાવાળી ચીજવસ્તુઓની ખરીદીને પ્રાધાન્ય આપવાનું ગુજરાત સરકારે અને કેન્દ્ર સરકારે ફરજિયાત બનાવ્યું છે.

આ પ્રસંગે વર્લ્ડ ઇકોનોમીક હિન્દુ ફોરમના ચેરમેન પૂજ્ય સ્વામી વિજ્ઞાનંદજી, માન.ધારાસભ્યશ્રી ગોવિંદભાઈ પટેલ, રાજકોટ નાગરિક બેંકના પૂર્વ ચેરમેન શ્રી કલ્પકભાઈ મણીયાર, બેંકના વાઇસ ચેરમેન શ્રી જીવણભાઈ પટેલ, લઘુઉદ્યોગ ભારતી રાજકોટના વાઇસ ચેરમેન શ્રી હંસરાજભાઈ ગજેરા તેમજ સ્થાનિક પ્રતિનિધીઓ તથા નાગરિકો ઉપસ્થિત રહ્યા હતા તેમ કેન્દ્રીય મંત્રીશ્રીના કાર્યાલય દ્વારા એક અખબારી યાદીમાં જણાવ્યું છે.

AP/J.Khunt

ક્રમાંક : 263

(Release ID: 1488848) Visitor Counter : 15

